

ЈАВЕН ПОВИК

**ЗА АНГАЖИРАЊЕ НА ЕКСПЕРТСКИ
УСЛУГИ ЗА ПОДГОТОВКА НА
ПРАКТИЧЕН ПРИРАЧНИК ЗА
ВРСНИЧКА ЕДУКАЦИЈА**

**ЗА ПОТРЕБИТЕ НА ПРОЕКТОТ
„ВРСНИЧКА ЕДУКАЦИЈА ЗА
ИНФОРМИРАН ИЗБОР НА СРЕДНО
УЧИЛИШТЕ – ПАТЕКИ КОН СТРУЧНО
И ДУАЛНО ОБРАЗОВАНИЕ“**

Коалицијата на младински организации СЕГА, за потребите од спроведување на проектот „Врсничка едукација за информиран избор на средно училиште – патеки кон стручно и дуално образование“, поддржан од ХЕЛВЕТАС Северна Македонија, објавува

**ЈАВЕН ПОВИК
ЗА
АНГАЖИРАЊЕ НА ЕКСПЕРТСКИ УСЛУГИ ЗА ПОДГОТОВКА НА ПРАКТИЧЕН
ПРИРАЧНИК ЗА ВРСНИЧКА ЕДУКАЦИЈА**

1. ОПИС И ЦЕЛИ НА ПРОЕКТОТ

Коалиција на младински организации СЕГА со поддршка од ХЕЛВЕТАС Северна Македонија, го спроведува проектот „Врсничка едукација за информиран избор на средно училиште – патеки кон стручно и дуално образование“ (Peer Education for Empowered High-School Choices: VET & Dual Pathways), во периодот ноември 2025 – мај 2026 година.

Проектот има за цел да обезбеди стратешка поддршка на процесот на упис во средните стручни училишта. Пристапот се базира на методологијата „врсничка едукација“ (peer to peer), користејќи успешни приказни како алатка за мотивирање и правилно информирање при кариерниот избор. Оваа цел ќе се постигне преку (1) обучени училишни амбасадори - обука на избрани средношколци кои ќе станат вешти врснички едукатори и кредибилни промотори на своето училиште и струка, (2) промена на перцепцијата - активно делување врз ставовите на родителите и основците за надминување на предрасудите кон стручното образование, преку презентирање на реалните можности за вработување и кариерен раст и (3) локална соработка - зајакнување на еко-системот помеѓу училиштето, бизнис секторот и граѓанските организации за долгорочна поддршка на дуалното образование.

2. ЦЕЛ НА ПОВИКОТ

За остварување на поставените цели, проектот преку ангажирање на експерт ќе спроведе процес на подготовка на практичен прирачник за врсничка едукација кој ќе се користи за обука на врснички едукатори и реализација на информативни сесии.

3. ОПИС НА РАБОТНИ ЗАДАЧИ

Ангажираниот експерт ќе биде одговорен за процесот на планирање, подготовка и финализирање на содржината на практичниот прирачник за врсничка едукација во координација со проектниот тим.

Во согласност со потребите на проектот практичниот прирачник за врсничка едукација треба да опфати:

- структурирани модули за претставување на стручното образование и обуката (VET) и двојниот образовен модел,
- принципи на раскажување приказни,
- клучни точки за комуникација,
- интерактивни елементи и
- насоки за спроведување работилници во основни училишта.

4. ПОТРЕБНИ КВАЛИФИКАЦИИ И КРИТЕРИУМИ ЗА ИЗБОР НА ЕКСПЕРТИ

- Завршени додипломски студии во полето на општествени науки или сродни области на експертот (експертите со завршени постдипломски и/или докторски студии ќе имаат предност)
- Најмалку 3 години искуство во развој на едукативни материјали, прирачници или обуки за млади
- Искуство во полето на стручното образование и обуката (VET) и двојниот образовен модел
- Претходно учество во процеси на подготовка на прирачници поврзани со врсничка едукација ќе се смета за предност.

5. ВРЕМЕНСКА РАМКА И НАЧИН НА ПЛАЌАЊЕ

Проектот ќе избере еден експерт кој ќе биде задолжен за испорака на предвидените задачи во одреден временски период.

Ангажираниот експерт треба да ги спроведе работните задачи во рамки на 6 работни дена, во периодот јануари 2026 година, во координација со проектниот тим.

За секој работен ден предвиден е надоместок од 9.225,00 МКД во бруто износ кои ќе бидат исплатени по комплетирање на задачите.

6. ПОСТАПКА И ПРАВИЛА ЗА ПРИЈАВУВАЊЕ, РОК И ИЗБОР

Овој повик е јавен. Секој што ги исполнува потребните квалификации може да се пријави на овој повик со поднесување на следните документи:

- Професионална биографија (CV)
- Мотивациско писмо



на следната е-маил адреса: sega@sega.org.mk со назнака: **Пријава на јавен повик за експертски услуги за подготовка на прирачник за врсничка едукација.**

Краен рок за доставување на апликациите е **29 декември 2025 година.**

Апликациите кои ќе пристигнат по наведениот рок, како и оние кои не се доставени според условите на повикот, нема да бидат земени предвид. Апликантите ќе бидат информирани за исходот од постапката на пријавување на кандидатите.

За подетални информации може да не контактирате на е-маил адреса: sega@sega.org.mk.